



By E-Mail

पत्रांक 187

दिनांक 27/07/2025

सेवा में,
श्रीमान नरेन्द्र दामोदर दास मोदी
प्रधानमंत्री, भारत सरकार

विषय : बेगम हजरत महल छात्रवृत्ति, शादी शगुन योजना एवं अन्य योजनाओं में धर्म आधारित भेदभाव समाप्त करने की मांग।

महोदय,

सादर प्रणाम।

मैं, विश्वजीत सिंह अनंत, राष्ट्रीय अध्यक्ष, राष्ट्रीय सनातन पार्टी, आपको यह पत्र गहरी पीड़ा और चिंता के साथ लिख रहा हूँ। भारत एक पंथनिरपेक्ष राष्ट्र है, जहाँ संविधान का अनुच्छेद 15 यह सुनिश्चित करता है कि राज्य धर्म, जाति, लिंग, या जन्म स्थान के आधार पर किसी भी नागरिक के साथ भेदभाव नहीं करेगा।

किन्तु अत्यंत खेद की बात है कि भारत सरकार द्वारा संचालित कुछ योजनाएँ — जैसे कि:

1. बेगम हजरत महल छात्रवृत्ति योजना
2. शादी शगुन योजना
3. अन्य अल्पसंख्यक कल्याण योजनाएँ

इनका लाभ केवल गैर-हिन्दू नागरिकों को दिया जा रहा है। विशेष रूप से मुस्लिम, सिख, बौद्ध, जैन, ईसाई और पारसी बेटियाँ इन योजनाओं के अंतर्गत सहायता प्राप्त कर रही हैं, जबकि गरीब हिन्दू बेटियाँ पूर्णतः वंचित कर दी गई हैं।

(पृष्ठ संख्या 2 पर जारी.....)

यह धर्म आधारित स्पष्ट भेदभाव न केवल भारत के संविधान की भावना के विरुद्ध है, बल्कि करोड़ों गरीब हिन्दू परिवारों के लिए अत्यंत अन्यायपूर्ण है।

॥ हाल ही की कुछ दुखद घटनाएँ:

बरेली (उत्तर प्रदेश) — फीस न भर पाने पर 9वीं की छात्रा ने आत्महत्या कर ली।

उन्नाव (उत्तर प्रदेश) व हिमाचल प्रदेश — समान कारणों से अन्य बेटियाँ आत्महत्या के लिए विवश हुईं।

यदि ये बेटियाँ मुस्लिम या किसी अन्य अल्पसंख्यक धर्म से होतीं, तो उन्हें छात्रवृत्तियाँ, ड्रेस, पाठ्य सामग्री व विवाह सहायता प्राप्त होती। क्या ये भेदभाव उचित है?

हमारी मांग:


1. सभी छात्रवृत्ति योजनाएँ धर्म के स्थान पर गरीबी (आर्थिक आधार) पर लागू हों।
2. बेगम हजरत महल छात्रवृत्ति योजना तथा शादी शगुन जैसी जन कल्याणकारी योजनाओं का लाभ प्रत्येक गरीब परिवार की बेटी को मिले, चाहे वह किसी भी धर्म से हो।
3. संविधान की पंथनिरपेक्ष भावना के अनुरूप सभी योजनाओं में समान अवसर सुनिश्चित किए जाएँ।

मान्यवर, यह पत्र किसी विशेष धर्म के विरोध में नहीं, बल्कि समानता और न्याय के पक्ष में है। हमारी बेटियाँ सिर्फ इसलिए वंचित न रहें क्योंकि वे हिन्दू घरों में जन्मी हैं — यह हमारे समाज और लोकतंत्र के लिए शर्मनाक होगा।

आपसे निवेदन है कि इन योजनाओं की समीक्षा कर, इनमें व्याप्त धार्मिक भेदभाव को शीघ्र समाप्त करने की दिशा में उचित व प्रभावी कदम उठाएं।

आपके उत्तर की प्रतीक्षा में,

सादर,



VISHWAJEET SINGH ANANT
PRESIDENT

RASHTRIYA SANATAN PARTY
H.NO. 108-A, G/F, KH. No. 60,
30 Feet Road, New Sahapur Gujran,
Karawal Nagar, Delhi-110090

विश्वजीत सिंह अनंत

राष्ट्रीय अध्यक्ष

राष्ट्रीय संनातन पार्टी

मोबाइल नं 9412458954

ईमेल : rashtriyasanatanparty@gmail.com